

time, relief is given to these people. The previous Government has done it but Officers are same. Why don't you take action against the Officers who are responsible for this? See that the land is given to the Harijans and Girijans. Why don't you do that? They must have courage to say that they are going to do it. That is what I expected from them.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಈ ವಿಷಯದಲ್ಲಿ ಒಹಳ ಸ್ಪಷ್ಟವಾಗಿ ಹೇಳುತ್ತಿದ್ದಾರೆ. ಅಧಿಕಾರಿಗಳು ಪರಿಜನರಿಗೆ ದಂಚತಕ್ಕಂಥ ಜಮೀನನ್ನು ನೀಡಿಸಿ ಬೇರೆ ಕ್ರಮ ತೆಗೆದುಕೊಳ್ಳುತ್ತಿದ್ದಾರೆ ಅದು ಅವರಿಗೆ ಉಂಟಾಗಿರುವ ಭಯವನ್ನು ಸ್ಪಷ್ಟವಾಗಿ ವಿವರಿಸಿದ್ದಾರೆ. ಆದ್ದರಿಂದ ಇದರ ಬಗ್ಗೆ ಸಂಬಂಧಪಟ್ಟ ಅಧಿಕಾರಿಗಳ ಮೇಲೆ ಕ್ರಮ ತೆಗೆದುಕೊಳ್ಳಬೇಕು. ಸುಮನೆ ತಡೆಹಿಡಿದ ಮಾತ್ರಕ್ಕೆ ಏನು ಪ್ರಯೋಜನವಾಗುವುದಿಲ್ಲ. ಅಷ್ಟರಲ್ಲೇ ಮೂರು ನಾಲ್ಕು ಹಾಕಿಬಿಡುತ್ತಾರೆಂದು ಹೇಳಿರುತ್ತಾರೆ. ಏತಕ್ಕಾದರೆ ಮಾನ್ಯ ಎಂ. ಎಸ್. ಕೃಷ್ಣರವರೂ ಅಯ್ಯಂಗಾರರವರೂ, ಅವರೂ ಮೂರು ನಾಲ್ಕು ಹಾಕಿಕೊಳ್ಳತಕ್ಕಂಥವರು.

ಶ್ರೀ ಎಂ. ಎಸ್. ಕೃಷ್ಣನ್.—ಕಮ್ಯುನಿಸ್ಟ್ ಪಕ್ಷದವರು ಮೂರು ನಾಲ್ಕು ಹಾಕತಕ್ಕಂಥವರೂ ಅಲ್ಲ. ನಾಲ್ಕು ಹಾಕಿಕೊಳ್ಳತಕ್ಕಂಥವರೂ ಅಲ್ಲ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಮಾನ್ಯ ಅಧ್ಯಕ್ಷರೇ, ಏನಾಗಿದೆ ಎಂದರೆ ಪರಿಜನರಿಗೆ ಜಮೀನು ಸಿಕ್ಕದ ಹಾಗೆ ಮೇಲ್‌ಜಾತಿಯವರು ತಡೆಮಾಡುತ್ತಿದ್ದಾರೆ ಎನ್ನುವ ಮನೋಭಾವ ಬಂದಿರುತ್ತದೆ. ಆದ್ದರಿಂದ ಜರೂರು ಕ್ರಮ ತೆಗೆದುಕೊಳ್ಳಬೇಕು. ಮಾನ್ಯ ಮಂತ್ರಿ ಮಂತ್ರಿಗಳೂ ಇರುತ್ತಾರೆ. ಅವರು ಇದರ ಬಗ್ಗೆ ಭರವಸೆಯನ್ನು ಕೊಡಬೇಕು. ಜಮೀನು ಪರಿಜನರಿಗೆ ಸಿಕ್ಕುವಂತೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಗೌರವ ಧನ ಪಡೆಯುವ ಪದವೀಧರರಿಗೆ ಉದ್ಯೋಗಾವಕಾಶ ಕಲ್ಪಿಸುವ ಬಗ್ಗೆ.

ಶ್ರೀ ಜ್ಞಾನದೇವ ದೊಡ್ಡಮೇಟೆ (ರೋಣ).—ಮಾನ್ಯ ಕಾರ್ಮಿಕ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

ಅ) ರಾಜ್ಯದಲ್ಲಿ ಗೌರವಧನ ಪಡೆಯುವ (ನಾನ್ ಸ್ಟೆಪೆಂಡರಿ) ಪದವೀಧರರ ಸಂಖ್ಯೆ ಎಷ್ಟು?

ಆ) ಅವರನ್ನು ಸರ್ಕಾರ ಗೌರವಧನ ಪಡೆಯುವವರನ್ನಾಗಿ ಪರಿವರ್ತಿಸುವ ಸಲಹೆ ಏನಾದರೂ ಸರ್ಕಾರಕ್ಕಿದೆಯೇ?

ಇ) ಇಲ್ಲವಾದಲ್ಲಿ ಸ್ವಯಂ ಉದ್ಯೋಗಾವಕಾಶವನ್ನು ಕಲ್ಪಿಸುವುದಕ್ಕೆ ಸರ್ಕಾರದವರು ಯಾವ ಯೋಜನೆಗಳನ್ನು ಹಮ್ಮಿಕೊಂಡಿದ್ದಾರೆ. (ಯೋಜನೆಗಳ ವಿವರವಾದ ಪಟ್ಟಿಯನ್ನೂ ಒದಗಿಸುವುದು)

ಶ್ರೀ ಅಜೀಜ್ ಸೇಟ್ (ಕಾರ್ಮಿಕ ಹಾಗೂ ವಕೈ ಮಂತ್ರಿಗಳು) —

ಅ) ೫೩, ೮೯೧ (ಉದ್ಯೋಗ ವಿನಿಮಯ ಕೇಂದ್ರಗಳಲ್ಲಿ ದಿನಾಂಕ ೩೧-೧೨-೧೯೮೨ರವರೆಗೆ ನೋಂದಾಯಿಸಿರುವವರು).

ಆ) ಏನೂ ಇಲ್ಲ.

ಇ) ಸ್ವಯಂ ಉದ್ಯೋಗಾವಕಾಶವನ್ನು ಕಲ್ಪಿಸುವ ಯಾವ ಯೋಜನೆಗಳೂ ಉದ್ಯೋಗ ಮಾತೃಕರಬೇಡಿ ಇಲಾಖೆಯಲ್ಲಿ ಇಲ್ಲ.

ಶ್ರೀ ಜ್ಞಾನದೇವ ದೊಡ್ಡಮೇಟೆ.—ಮಾನ್ಯ ಸಚಿವರು ಪದವೀಧರರಿಗೆ ಉದ್ಯೋಗವನ್ನು ಕಲ್ಪಿಸತಕ್ಕಂಥದ್ದು ಹಿಂದಿನಿಂದಲೂ ಬಂದಿಲ್ಲವೆಂದು ಹೇಳಿದರು. ಆದರೆ ಇದು ಎರಡು ಬಗೆಯ ನೀತಿಯಾಗಿರುತ್ತದೆ. ಒಬ್ಬರ ಕಣ್ಣಿಗೆ ಸಣ್ಣ ಹುಟ್ಟುಪುರು, ಇನ್ನೊಬ್ಬರ ಕಣ್ಣಿಗೆ ಜಿಣ್ಣೆಯನ್ನು ಪಚ್ಚತಕ್ಕಂಥ ಕೆಲಸವಾಗಿರುತ್ತದೆ. ಆದ್ದರಿಂದ ಈ ವ್ಯವಸ್ಥೆಯಲ್ಲಿ ಯಾವುದಾದರೂ ನೈತಿಕ ವಿಚಾರ ಸರ್ಕಾರಕ್ಕೆ ಇದೆಯೇ ಎಂದು ಕೇಳುತ್ತೇನೆ.

**ಶ್ರೀ ಅಜೀಜ್ ಸೇಟ್.**—ಸ್ವೈಫಂಡರಿ ಗ್ರಾಜುಯೇಟ್ಸ್ ಎಂದು ಸರ್ಕಾರ ಪ್ರಾರಂಭ ಮಾಡಿ ೧೩ ಸಾವಿರ ಜನರಿಗೆ ೧೭೦-೨೦೦ ರೂಪಾಯಿ ಅಲೋಯನ್ಸ್‌ನ್ನು ಕೊಟ್ಟು ಕೊಂಡು ಬರುತ್ತಿದೆ. ಇದರ ಉದ್ದೇಶವೇನೆಂದರೆ ಅವರಿಗೆ ಕೆಲಸ ಇಲ್ಲದಂಥ ಕಾಲದಲ್ಲಿ ಕೆಲಸ ಕೊಡುವುದಾಗಿರುತ್ತದೆಯೇ ಹೊರತು ಖಾಯಂ ಆಗಿ ಅಲ್ಲ. ಅವರು ಡಿಪಾರ್ಟ್‌ಮೆಂಟ್‌ನವರು ಕಾರ್‌ಪುರ' ಮಾಡಿದಾಗ, ರೆಕ್ರೂಟ್‌ಮೆಂಟ್ ಕಮಿಟಿಯವರು ಕಾರ್‌ಪುರ ಮಾಡಿದಾಗ ಅವರು ಬೇರೆಯವರಂತೆ ಆಪ್ಲಿಕೇಶನ್ ಹಾಕಿಕೊಂಡು ಮುಂದುವರಿಯಬೇಕು. ಇಲ್ಲದಿದ್ದರೆ ಬೇರೆಯವರಿಗೆ ತೊಂದರೆಯಾಗುತ್ತದೆ. ಬಡತನ ಜಾಸ್ತಿ ಇದೆ ಎಂದು ನಮ್ಮನ್ನು ನಾವೇ ನೋಡಿಕೊಂಡು ಇದ್ದರೆ ಇನ್ನೊಬ್ಬರ ಚಿಂತನೆಯನ್ನು ಮಾಡುವವರು ಯಾರು ? ಅದರಿಂದ ನೀವು ಮಾಡುವುದು ಮಾಡಬೇಕು, ನಾವು ಮಾಡುವುದು ಮಾಡುತ್ತಿದ್ದೇವೆಂದು ಹೇಳಬೇಕು.

**ಶ್ರೀ ಜ್ಞಾನದೇವ ದೊಡ್ಡ ಮೇಟಿ.**—ಕೆಲಸವಿಲ್ಲದ ಪದವೀಧರರಿಗೂ ಸ್ವೈಫಂಡ್ ಕೊಡುತ್ತೀರಾ ? ಉಪಾಧ್ಯಕ್ಷರು. —ಆದಕ್ಕೆ ಉತ್ತರ ಕೊಟ್ಟಿದ್ದಾರೆ.

**ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.**—ಕೆಲಸವಿಲ್ಲದ ಪದವೀಧರರನ್ನೂ ಸಹ ಸ್ವೈಫಂಡರಿ ಸ್ಕೀಮಿನಲ್ಲಿ ಮುಂದುವರಿಸುತ್ತೀರಾ ? ಪಿ ಎಸ್.ಸಿ.ನಲ್ಲಿ ಮತ್ತು ಇತರ ಕಡೆಗಳಲ್ಲಿ ಬಂದೇ ಸಲ ವೃತ್ತಿಗೂ ಕೆಲಸ ಸಿಗದ ಕಾರಣ ಈ ಒಂದು ಯೋಜನೆಯನ್ನು ಜಾರಿಯಲ್ಲಿ ತರಲಾಯಿತು. ಅದರಿಂದ ಇದನ್ನು ಬೇರೆಯವರಿಗೂ ಅನ್ವಯ ಮಾಡುತ್ತೀರಾ ?

**ಶ್ರೀ ಅಜೀಜ್ ಸೇಟ್.**—ಯಾವ ಸರ್ಕಾರವೇ ಅಧಿಕಾರಕ್ಕೆ ಬಂದರೂ ಸಹ ಎಲ್ಲ ನಿರ್ದೋಗಿಗಳಿಗೂ ಕೆಲಸ ಕೊಡುವುದಕ್ಕಾಗುವುದಿಲ್ಲ. ಆ ರೀತಿ ಏನಾದರೂ ಕೊಟ್ಟರೆ ಆ ಸರ್ಕಾರ ಉಳಿಯುವುದಿಲ್ಲವೆಂದು ಕಾಣುತ್ತದೆ. ಸರ್ಕಾರದ ನೌಕರಿಗಾಗಿಯೇ ಎಸ್.ಎಸ್.ಎಲ್.ಸಿ., ಬಿ.ಎಸ್.ಸಿ., ಬಿ.ಎ., ಮುಂತಾದ ಪದವಿಗಳನ್ನು ಪಡೆಯುವುದಕ್ಕಿಂತ ಓದದೇ ಇರುವುದು ಒಳ್ಳೆಯದೆಂದು ಕಾಣುತ್ತದೆ.

**ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.**—ನನ್ನ ಪ್ರಶ್ನೆಗೆ ಉತ್ತರ ಬರಲಿಲ್ಲ. ನಿರ್ದೋಗಿ ಪದವೀಧರರು ಏನಿದ್ದಾರೆ, ಇವರಿಗೂ ಸಹ ಸ್ವೈಫಂಡರಿ ಸ್ಕೀಮನ್ನು ಜಾರಿಯಲ್ಲಿ ತರುತ್ತೀರಾ ?

**ಶ್ರೀ ಅಜೀಜ್ ಸೇಟ್.**—ಒಂದು ವೇಳೆ ತಾವೇ ನಾನಿರುವ ಜಾಗದಲ್ಲಿ ಇದ್ದರೆ ನಾನು ಕೊಟ್ಟ ಉತ್ತರವನ್ನೇ ಕೊಡುತ್ತಿದ್ದಿರಿ.

**ಶ್ರೀ ಜ್ಞಾನದೇವ ದೊಡ್ಡ ಮೇಟಿ.**—ಇವರಿಗೆ ಸ್ವಯಂ ಉದ್ಯೋಗಾವಕಾಶವನ್ನಾಶ್ರಯ ಕಲ್ಪಿಸಿ ಕೊಡುತ್ತೀರಾ ?

**ಶ್ರೀ ಅಜೀಜ್ ಸೇಟ್.**—ಸ್ವಯಂ ಉದ್ಯೋಗಾವಕಾಶವನ್ನು ಯಾವ ರೀತಿ ಕೈಕೊಳ್ಳಬೇಕೆಂಬ ಬಗ್ಗೆ ಖಾದಿಮತ್ತು ಗ್ರಾಮೋದ್ಯೋಗ ಮಂಡಲಿಯವರು ಮತ್ತು ಸಣ್ಣ ಕೈಗಾರಿಕಾ ಇಲಾಖೆಯವರು ಸಲಹೆ ನೀಡುತ್ತಾರೆ. ಪ್ರಾಜೆಕ್ಟ್‌ಗಳನ್ನು ಯಾವ ರೀತಿ ಪ್ರಾರಂಭ ಮಾಡಬೇಕು, ಸಾಲ ಯಾವ ರೀತಿ ಪಡೆಯಬೇಕು ತಯಾರು ಮಾಡಿದ ಮಾಲನ್ನು ಯಾವ ರೀತಿ ಮಾರಾಟ ಮಾಡಬೇಕು ಎಂಬ ಬಗ್ಗೆ ಅಲ್ಲಿ ತಿಳಿವಳಿಕೆ ಕೊಡುತ್ತಾರೆ ಈ ವಿಚಾರ ನನ್ನ ಇಲಾಖೆಗೆ ಸೇರದಿದ್ದರೂ ಸಹ ಯಾರಾದರೂ ಮುಂದೆ ಬಂದರೆ ಈ ಇಲಾಖೆಗಳನ್ನು ಹೊಂದಿರುವ ನನ್ನ ಸ್ನೇಹಿತರಿಗೆ ಹೇಳಿ ಸ್ವಯಂ ಉದ್ಯೋಗ ಕೈಕೊಳ್ಳಲು ಪ್ರವೃತ್ತಿ ಮಾಡುತ್ತೇನೆ.

**ಶ್ರೀ ಎಸ್. ಬಂಗಾರಪ್ಪ.**—(೧) ಪ್ರಶ್ನೆಗೆ ಉತ್ತರವಾಗಿ ತಾವು ಅಂತಹ ಯಾವ ಯೋಜನೆಯೂ ಇಲ್ಲವೆಂದು ಹೇಳಿದಿರಿ. ಆದರೆ ಈಗ ಉತ್ತರ ಕೊಡುವಾಗ ಈ ಬಗ್ಗೆ ಬೇಕಾದಷ್ಟು ಯೋಜನೆಗಳಿರುವುದಾಗಿ ಹೇಳಿದಿರಿ. ನಿರ್ದೋಗಿಗಳು ಜೊಲ್ಲು ಸುರಿಸುವ ರೀತಿಯಲ್ಲಿ ಉತ್ತರ ಕೊಟ್ಟಿರಿ. ತಾವು ಚುನಾವಣೆ ಸಮಯದಲ್ಲಿ ಸುಮಾರು ೭೫ ಸಾವಿರ ಜನರಿಗೆ ಉದ್ಯೋಗ ಒದಗಿಸುವುದಾಗಿ ಹೇಳಿದ್ದಿರಿ. ಅದರಿಂದ ಈ ೭೫ ಸಾವಿರ ಜನರಲ್ಲಿ ಈ ನಿರ್ದೋಗಿ ಪದವೀಧರರೂ ಸಹ ಸೇರಿರುವುದರಿಂದ ಇವರಿಲ್ಲರಿಗೂ ಉದ್ಯೋಗ ಒದಗಿಸಲು ಪ್ರವೃತ್ತಿ ಮಾಡುತ್ತೀರಾ ?

**ಶ್ರೀ ಅಜೀಜ್ ಸೇಟ್.**—ಮಾಸ್, ಬಂಗಾರಪ್ಪನವರು ನಾನು ಕೊಟ್ಟ ಉತ್ತರವನ್ನು ಅರ್ಥ ಮಾಡಿಕೊಂಡಿದ್ದರೆ ಈ ಪ್ರಶ್ನೆ ಕೇಳುತ್ತಿರಲಿಲ್ಲ. ಸ್ವಯಂ ಉದ್ಯೋಗಾವಕಾಶವನ್ನು ಕಲ್ಪಿಸುವ ಯೋಜನೆಗಳು ನನ್ನ ತಾಖೆಯಲ್ಲಿ ಬರುವುದಿಲ್ಲವೆಂದು ನಾನು ಹೇಳಿದ್ದು. ನನ್ನ ಡಿಪಾರ್ಟ್‌ಮೆಂಟ್ ಬಗ್ಗೆ ನಾನು ಉತ್ತರ ಕೊಟ್ಟಿ. ನನ್ನ ಡಿಪಾರ್ಟ್‌ಮೆಂಟ್ ಎಂದರೆ ನನ್ನ ಸರ್ಕಾರ ಎಂದು ಅರ್ಥ.

ಶ್ರೀ ಎಸ್. ಬಂಗಾರಪ್ಪ. — ಸರ್ಕಾರ ಎಂದರೆ ಅನೇಕ ಇಲಾಖೆಗಳು ಸೇರುತ್ತವೆ.

ಶ್ರೀ ಅಜೀಜ್ ಸೇಟ್. — ನನ್ನ ಇಲಾಖೆಗೆ ಸಂಬಂಧಪಟ್ಟಂತೆ ನಾನೇ ಸರ್ಕಾರ.

ಶ್ರೀ ಎಸ್. ಬಂಗಾರಪ್ಪ. — ಅದು ಸರಿಯಲ್ಲವೆಂದು ಪಾಖ್ಯಾನ ಮಾಡಲು ನಾನು ತಯಾರಿದ್ದೇನೆ.

ಶ್ರೀ ಅಜೀಜ್ ಸೇಟ್. — ಈ ಬಗ್ಗೆ ಇನ್ನೊಂದು ಸು ಚರ್ಚೆ ಮಾಡೋಣ ಆದರೆ ಸ್ವಯಂ ಉದ್ಯೋಗಾವಕಾಶದ ಬಗ್ಗೆ ಖಾದಿ ಮಂಡಲಿಯವರಂ ಮತ್ತು ಸಣ್ಣ ಕೈಗಾರಿಕಾ ಇಲಾಖೆಯವರಂ ದಾರಿ ತೋರಿಸಿಕೊಡುತ್ತಾರೆಯೆಂದು ನಾನು ಹೇಳಿದ್ದರಲ್ಲಿ ತಪ್ಪೇನೂ ಇಲ್ಲ. ಆದ್ದರಿಂದ ಕೆಲಸವಿಲ್ಲದವರು ಮುಂದೆ ಬಂದು ಇಂಡಸ್ಟ್ರೀಗಳನ್ನು ಪ್ರಾರಂಭ ಮಾಡಬೇಕೆಂದು ಹೇಳುತ್ತೇನೆ.

ಕೃಷ್ಣರಾಜ ಪೇಟೆಯನ್ನು ಬೈಪೋಲ್ಟಿನ್ ಬಿತ್ತನೆ ಪ್ರದೇಶವೆಂದು ಘೋಷಿಸುವ ಬಗ್ಗೆ

೨೪೨ ಶ್ರೀ ಎಂ. ಪುಟ್ಟಸ್ವಾಮಿ ಗೌಡ (ಕೃಷ್ಣರಾಜಪೇಟೆ) — ಮಾನ್ಯ ಸಮಾಜ ಕಲ್ಯಾಣ ಮತ್ತು ರೇಷ್ಮೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

- ಅ) ಕೃಷ್ಣರಾಜ ಪೇಟೆಯನ್ನು ಬೈಪೋಲ್ಟಿನ್ ಬಿತ್ತನೆ ಪ್ರದೇಶವೆಂದು ಘೋಷಿಸಿದ್ದು ಅದನ್ನು ಸಡಿಲಿಸಲು ಪ್ರಬಲ ಕಾರಣಗಳೇನು ;
- ಆ) ತಾಲ್ಲೂಕಿನಲ್ಲಿರುವ ಬಟ್ಟು ಚಾಕಿ ಕೇಂದ್ರಗಳೆಷ್ಟು ? ಅವುಗಳಲ್ಲಿ ಎಷ್ಟೆಷ್ಟು ಮೊಟ್ಟೆಗಳನ್ನು ಫೈವರಿ ತಿಂಗಳಿನಲ್ಲಿ ಚಾಕಿ ಕಟ್ಟಲಾಗಿದೆ, ಚಾಕಿ ಕಟ್ಟದಿದ್ದರೆ ಕಾರಣಗಳೇನು ;
- ಇ) ಸ್ಥಗಿತಗೊಂಡಿರುವ ಚಾಕಿ ಕೇಂದ್ರಗಳಲ್ಲಿ ಕೆಲಸ ಮಾಡುತ್ತಿದ್ದ ದಿನಕಾಲಿಗಾರರ ಪರಿಸ್ಥಿತಿ ಯೇನು ?

ಶ್ರೀಮತಿ ಚಂದ್ರಪ್ರಭಾ ಅರಸ್. (ಸಮಾಜ ಕಲ್ಯಾಣ ಮತ್ತು ರೇಷ್ಮೆ ಮಂತ್ರಿಗಳು). —

- ಅ) ಕೃಷ್ಣರಾಜಪೇಟೆಯನ್ನು ಬೈಪೋಲ್ಟಿನ್ ಬಿತ್ತನೆ ಪ್ರದೇಶವೆಂದು ಘೋಷಿಸಿಲ್ಲ.
- ಆ) ಈ ತಾಲ್ಲೂಕಿನಲ್ಲಿ ೧೧ ಚಾಕಿ ಕೇಂದ್ರಗಳಿವೆ. ೧೯೮೨ನೇ ಫೈವರಿ ತಿಂಗಳಿನಲ್ಲಿ ೧೨೯೮೧ ಮೊಟ್ಟೆಗಳನ್ನು ಚಾಕಿ ಕಟ್ಟಲಾಗಿದೆ. ಬಳ್ಳಕೆರೆ ಚಾಕಿ ಕೇಂದ್ರದಲ್ಲಿ ಮಾತ್ರ ಹಿಪ್ಪ ಸೇರಳೆ ಸೊಪ್ಪಿನ ಅಭಾವದಿಂದಾಗಿ ಫೈವರಿ ತಿಂಗಳಿನಲ್ಲಿ ಚಾಕಿ ಕಟ್ಟಲಾಗಲಿಲ್ಲ.
- ಇ) ಕೆಲಸಗಾರರನ್ನು ದಿನ ಭತ್ಯೆದ ಮೇಲೆ ನೇಮಕ ಮಾಡಿರುವುದರಿಂದ ಚಾಕಿ ಕೇಂದ್ರದಲ್ಲಿ ಕೆಲಸ ವಿಲ್ಲದಿದ್ದಾಗ ಅವರನ್ನು ತಾತ್ಕಾಲಿಕವಾಗಿ ಕೆಲಸದಿಂದ ತೆಗೆದು ಹಾಕಲಾಯಿತು

ಶ್ರೀ ಎಂ. ಪುಟ್ಟಸ್ವಾಮಿಗೌಡ. — ಕೃಷ್ಣರಾಜಪೇಟೆಯನ್ನು ಬೈಪೋಲ್ಟಿನ್ ಬಿತ್ತನೆ ಪ್ರದೇಶವೆಂದು ಘೋಷಿಸಿಲ್ಲವೆಂದು ಇಲ್ಲಿ ಹೇಳಿದ್ದೀರಿ. ಆದರೆ ಕೃಷ್ಣರಾಜಪೇಟೆಯಲ್ಲಿ ಒಳ್ಳೆಯ ಬೆಲೆ ಬರತದೆಂದು ಬೈಪೋಲ್ಟಿನ್ ಗೂಡನ್ನು ಬೆಳೆದಂಥ ರೈತರಿಗೆ ಮಾರಾಟಕ್ಕಿಲ್ಲವೆಂಬ ಆ ಗೂಡನ್ನು ಮಾರದಂತೆ ನಿರ್ಬಂಧ ಹಾಕಿದ್ದು ನಿಜವಲ್ಲವೇ ? ಅಲ್ಲಿಗೆ ರೇಷ್ಮೆ ಇಲಾಖೆಯಿಂದ ಬಟ್ಟರು ಅಧಿಕಾರಿಯನ್ನು ನೇಮಕ ಮಾಡಿಲ್ಲವೇ ? ವಿಶ್ವಬ್ಯಾಂಕ್ ನೆರವಿನಿಂದ ಪಡೆದಂಥ ೨.೩ ಜೇಷ್ಗಳು ಈ ಭಾಗದಲ್ಲಿ ಓಡಾಡಲು ಕಾರಣವೇನು ? ಚಾಕಿ ಕೇಂದ್ರಗಳಲ್ಲಿ ಬೈಪೋಲ್ಟಿನ್ ಮೊಟ್ಟೆಗಳನ್ನೇ ಕಟ್ಟಬೇಕು ಮಿಶ್ರತಳಿ ಮೊಟ್ಟೆಗಳನ್ನು ಕಟ್ಟಬಾರದೆಂದು ಹೇಳಿದ್ದು ಏತಕ್ಕೆ ? ಇಲ್ಲಿ ಬಳ್ಳಕೆರೆ ವಿಚಾರ ಹೇಳಿದ್ದೀರಿ. ಆದರೆ ಈ ಬಗ್ಗೆ ನಾನು ಪ್ರಶ್ನೆ ಕೇಳಿರಲಿಲ್ಲ.

ಉಪಾಧ್ಯಕ್ಷರು : ತಾವು ನೇರವಾಗಿ ಪ್ರಶ್ನೆ ಕೇಳಬೇಕೇ ಹೊರತು ಭಾಷಣ ಮಾಡಬೇಡಿ.

ಶ್ರೀ ಎಂ. ಪುಟ್ಟಸ್ವಾಮಿಗೌಡ. — ನನ್ನ ಭಾಗದಲ್ಲಿ ಹೆಚ್ಚಾಗಿ ಈಗ ಚಾಕಿ ಕೇಂದ್ರಗಳಲ್ಲಿ ಮಿಶ್ರ ತಳಿ ಮೊಟ್ಟೆಗಳನ್ನೇ ಕಟ್ಟುತ್ತಿದ್ದಾರೆ. ಇದಕ್ಕೆ ಅಲ್ಲಿನ ಅಧಿಕಾರಿಗಳು ನಿರ್ಬಂಧ ಹಾಕಲು ಕಾರಣವೇನು ? ಮತ್ತು ದಿನ ಭತ್ಯೆವನ್ನು ಹೆಚ್ಚು ಮಾಡುತ್ತೀರಾ ? ಈ ನನ್ನ ಎಲ್ಲ ಪ್ರಶ್ನೆಗಳಿಗೂ ಉತ್ತರ ಕೊಡಬೇಕು.